

## ಪ್ರವಾದಿ ಚರಿತ್ರೆ - ಬನೂ ಮುಸ್ತಲಖ್ ದಂಡಯಾತ್ರೆ ಮತ್ತು ಮುಹರ್ರಮ್‌ನಿಂದ ಕಲಿಯಬೇಕಾದ ಪಾಠ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಷೂರತ್ ಮಿರ್ಯಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 12-07-2024 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ  
أَكْبَرُ لِلَّهِ رَبِّ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅವ್ಹದ್, ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಷೂರತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಝೀರ್ಯ್, ಹೀಗೆ ಹೇಳಿದರು:)

ಇಂದು ನಾನು ಬನೂ ಮುಸ್ತಲಖ್ ಅಥವಾ ಮುರೈಸೀಫ್ ಯುದ್ಧದ ಪ್ರಸ್ತಾಪ ಮಾಡುತ್ತೇನೆ. ಈ ಯುದ್ಧ ಯಾವಾಗ ನಡೆಯಿತು ಎಂಬುದರ ಬಗ್ಗೆ ಚರಿತ್ರೆಗಾರರಲ್ಲಿ ಭಿನ್ನಾಭಿಪ್ರಾಯವಿದೆ. ಕೆಲವರ ಪ್ರಕಾರ ಇದು ಹಿಜರೀ 6ರಲ್ಲಿ ಮತ್ತು ಇನ್ನು ಕೆಲವರ ಪ್ರಕಾರ ಹಿಜರೀ 4 ಅಥವಾ 5ರಲ್ಲಿ ಎಂದು ಹೇಳಲಾಗಿದೆ. ಆದರೆ ಹರ್ಷೂರತ್ ಮಿರ್ಯಾ ಬಶೀರ್ ಅಹ್ಮದ್ ಸಾಹಿಬ್<sup>(೧)</sup>ರ ಸಂಶೋಧನೆ ಪ್ರಕಾರ ಅದರ ತಾರೀಖು ಹಿಜರೀ 5ರ ಶುಲ್ಬಾನ್ ತಿಂಗಳಲ್ಲಿ ಆಗಿತ್ತು. ಈ ಯುದ್ಧ ಬನೂ ಖುರ್ರಾಅದ ಒಂದು ಶಾಖೆಯಾದ ಬನೂ ಮುಸ್ತಲಖ್‌ನೊಂದಿಗೆ ನಡೆದಿತ್ತು. ಆದ್ದರಿಂದ ಈ ಯುದ್ಧವನ್ನು ಬನೂ ಮುಸ್ತಲಖ್ ಎಂದು ಕರೆಯಲಾಗುತ್ತದೆ. ಈ ಗೋತ್ರ ಮುರೈಸೀಫ್ ಎಂಬ ಹೆಸರಿನ ಒಂದು ಬಾವಿಯ ಸಮೀಪ ನೆಲೆಸಿತ್ತು. ಆದ್ದರಿಂದ ಈ ಯುದ್ಧದ ಮತ್ತೊಂದು ಹೆಸರು ಮುರೈಸೀಫ್ ಯುದ್ಧ ಎಂದಾಗಿದೆ.

ಬನೂ ಮುಸ್ತಲಖ್ ಮುರೈಶಿಯರ ಮಿತ್ರ ಪಕ್ಷವಾಗಿತ್ತು. “ನಾವು ಒಂದಾಗಿ ಮುರೈಶಿಯರ ಜೊತೆಗೆ ಇರುವೆವು” ಎಂದು ಈ ಗೋತ್ರದವರು ಪ್ರತಿಜ್ಞೆ ಮಾಡಿದ್ದರು. ಇದೇ ಒಪ್ಪಂದದ ಪ್ರಕಾರ ಬನೂ ಮುಸ್ತಲಖ್ ಗೋತ್ರ ಉಹುದ್ ಯುದ್ಧದಲ್ಲಿ ಮುರೈಶಿಯರ ಸೇನೆಯಲ್ಲಿ ಭಾಗಿಯಾಗಿತ್ತು.

ಬನೂ ಮುಸ್ತಲಖ್ ಗೋತ್ರ ಇಸ್ಲಾಮಿನ ವಿರೋಧದಲ್ಲಿ ಮಿತಿ ಮೀರಿದ್ದರು ಎಂಬುದಾಗಿತ್ತು ಈ ಯುದ್ಧದ ಒಂದು ಕಾರಣ. ಅವರಿಗೆ ಮುರೈಶಿನ ಸತ್ಯನಿಷೇಧಗಳ ಪೂರ್ಣ ಬೆಂಬಲ ಮತ್ತು ಸಹಾಯ ಲಭಿಸಿತ್ತು. ಉಹುದ್ ಯುದ್ಧದಲ್ಲಿ ಮುಸ್ಲಿಮರ ವಿರುದ್ಧದ ಹೋರಾಟದಲ್ಲಿ ಭಾಗವಹಿಸಿದ ಕಾರಣದಿಂದ ಈಗ ಅವರು ಬಹಿರಂಗವಾಗಿಯೇ ಮುಸ್ಲಿಮರ ಎದುರಾಗಿ ಯುದ್ಧ ನಡೆಸಲು ಇಳಿದಿದ್ದರು ಮತ್ತು ಅವರ ದ್ರೋಹಗಳು ಬಹಳಷ್ಟು ವರ್ಧಿಸಿದ್ದವು. ಮತ್ತೊಂದು ಕಾರಣವೇನೆಂದರೆ, ಮಕ್ಕಾದಿಂದ ಹೊರಡುವ ಹೆದ್ದಾರಿಯಲ್ಲಿ ಬನೂ ಮುಸ್ತಲಖ್ ಗೋತ್ರದ ನಿಯಂತ್ರಣವಿತ್ತು. ಈ ಜನರು ಮಕ್ಕದಲ್ಲಿ ಮುಸ್ಲಿಮರ ಪ್ರವೇಶವನ್ನು ತಡೆಯಲಿಕ್ಕಾಗಿ ಸುದೃಢವಾದ ತಡೆಯನ್ನು ಉಂಟುಮಾಡುತ್ತಿದ್ದರು. ಮೂರನೇ ಮುಖ್ಯವಾದ ಕಾರಣವೇನೆಂದರೆ, ಬನೂ ಮುಸ್ತಲಖ್‌ನ ಸರದಾರ

ಹಾರಿಸ್ ಬಿನ್ ಅಬೀ ರಿಫ್ಠಾರ್ ತನ್ನ ಸಮುದಾಯ ಮತ್ತು ಅರೇಬಿಯದ ನಿವಾಸಿಗಳನ್ನು ಹರ್ಷೂರತ್ ಪೈಗಂಬರ್<sup>(೨)</sup>ರ ವಿರುದ್ಧ ಯುದ್ಧ ಮಾಡಲಿಕ್ಕಾಗಿ ಸಿದ್ಧಗೊಳಿಸಿದ್ದನು ಮತ್ತು ಮದೀನದಿಂದ 96 ಮೈಲು ದೂರದ ಒಂದು ಪ್ರದೇಶದಲ್ಲಿ ಸೇನೆಯನ್ನು ಒಟ್ಟುಗೂಡಿಸಲು ಆರಂಭಿಸಿದ್ದನು.

ಹರ್ಷೂರತ್ ಮಿರ್ಯಾ ಬಶೀರ್ ಅಹ್ಮದ್ ಸಾಹಿಬ್<sup>(೧)</sup> ಸೀರತ್ ಖಾತಮುನ್‌ನಬಿಯ್ಯೀನ್‌ನಲ್ಲಿ ಈ ಕುರಿತು ಹೀಗೆ ಬರೆದಿರುವರು: ಮುರೈಶಿಯರ ವಿರೋಧವು ದಿನೇ ದಿನೇ ಹೆಚ್ಚು ಅಪಾಯಕಾರಿ ಸ್ಥಿತಿಗೆ ತಲುಪುತ್ತಿತ್ತು. ಅವರು ತಮ್ಮ ಕುತಂತ್ರಗಳಿಂದ ಅರೇಬಿಯದ ಅನೇಕ ಗೋತ್ರಗಳನ್ನು ಇಸ್ಲಾಂ ಮತ್ತು ಇಸ್ಲಾಮಿನ ಸ್ಥಾಪಕರ ವಿರುದ್ಧ ನಿಲ್ಲಿಸಿದ್ದರು. ಆದರೆ ಈಗ ಅವರ ವಿರೋಧ ಒಂದು ಹೊಸ ಅಪಾಯವನ್ನು ಉಂಟುಮಾಡಿತ್ತು. ಅದೇನೆಂದರೆ, ಮುಸ್ಲಿಮರೊಂದಿಗೆ ಉತ್ತಮ ಸಂಬಂಧಗಳನ್ನು ಹೊಂದಿದ್ದ ಅರೇಬಿಯದ ಕೆಲವು ಗೋತ್ರಗಳು ಕೂಡ ಮುರೈಶಿಯರ ಪಿತೂರಿಯಿಂದ ಮುಸ್ಲಿಮರ ವಿರುದ್ಧ ಏಳಲು ಆರಂಭಿಸಿದವು. ಬನೂ ಖುರ್ರಾಅ ಗೋತ್ರದ ಒಂದು ಶಾಖೆಯಾದ ಬನೂ ಮುಸ್ತಲಖ್ ಇದರಲ್ಲಿ ಮುಂಚೂಣಿಯಲ್ಲಿ ನಿಂತು ಮದೀನದ ಮೇಲೆ ದಾಳಿ ನಡೆಸಲು ತಯಾರಿಯನ್ನು ಆರಂಭಿಸಿದರು. ಅವರ ಸರದಾರ ಹಾರಿಸ್ ಬಿನ್ ಅಬೀ ರಿಫ್ಠಾರ್ ಆ ಪ್ರದೇಶದ ಇತರ ಗೋತ್ರಗಳನ್ನು ಕೂಡ ತನ್ನ ಜೊತೆಗೆ ಸೇರಿಸಿದನು.

ಹರ್ಷೂರತ್ ಪೈಗಂಬರ್<sup>(೨)</sup>ರಿಗೆ ಇದರ ಮಾಹಿತಿ ಲಭಿಸಿದಾಗ ಅವರು ಮುಂಜಾಗ್ರತೆ ವಹಿಸಲಿಕ್ಕಾಗಿ ಒಬ್ಬ ಸಹಾಬಿಯಾದ ಬುರೈದ ಬಿನ್ ಅಲ್‌ಹುಸೈಬ್<sup>(೧)</sup>ರನ್ನು ಸ್ಥಿತಿಗತಿಗಳ ಬಗ್ಗೆ ತಿಳಿಯಲಿಕ್ಕಾಗಿ ಬನೂ ಮುಸ್ತಲಖ್ ಗೋತ್ರಕ್ಕೆ ಕಳುಹಿಸಿದರು. ಮದೀನದ ಮೇಲೆ ದಾಳಿ ನಡೆಸಲು ಅತ್ಯಂತ ಶೀಘ್ರ ಮತ್ತು ಸುಶಕ್ತ ತಯಾರಿ ನಡೆಯುತ್ತಿವೆ ಎಂದು ಅವರು ಮರಳಿ ಬಂದು ತಿಳಿಸಿದರು. ಹರ್ಷೂರತ್ ಪೈಗಂಬರ್<sup>(೨)</sup> ಮುಸ್ಲಿಮರನ್ನು ಕರೆದು ಶತ್ರುಗಳ ಈ ಯೋಜನೆಯ ಬಗ್ಗೆ ತಿಳಿಸಿದರು. ಹಾಗೆ ಇಸ್ಲಾಮಿನ ಸೇನೆ ವೇಗದಿಂದ ತಯಾರಾಗಿ ಹೊರಟಿತು.

ಹರ್ಷೂರತ್ ಪೈಗಂಬರ್<sup>(೨)</sup>ರ ಹೊರಡುವಿಕೆಯ ಬಗ್ಗೆ ಈ ರೀತಿ ವಿವರಿಸಲ್ಪಟ್ಟಿದೆ. ಒಂದು ವರದಿಯ ಪ್ರಕಾರ ಹರ್ಷೂರತ್ ಪೈಗಂಬರ್<sup>(೨)</sup> ಹರ್ಷೂರತ್ ರೈಫ್ ಬಿನ್ ಹಾರಿಸ್<sup>(೧)</sup>ರನ್ನು ಮದೀನದ ಪ್ರತಿನಿಧಿಯನ್ನಾಗಿ ಮಾಡಿದರು. ಆದರೆ ಇಬ್ನು ಹಿಶಾಮ್, ಹರ್ಷೂರತ್ ಅಬೂಧರ್ ಗಫ್ಫಾರಿ<sup>(೧)</sup>ರ ಹೆಸರನ್ನು ಪ್ರಸ್ತಾಪಿಸಿದ್ದಾರೆ. ಅದೇ ರೀತಿಯಲ್ಲಿ ಹರ್ಷೂರತ್ ನುಮೈಲ ಬಿನ್ ಅಬ್ದುಲ್ಲಾಹ್<sup>(೧)</sup>ರ ಹೆಸರು ಕೂಡ ಹೇಳಲಾಗುತ್ತದೆ. ಅಂತೂ ಸೇನೆ ಹೊರಟಿತು. ಇಸ್ಲಾಮಿನ ಸೇನೆ 700 ಜನರನ್ನು ಹೊಂದಿತ್ತು. ಹರ್ಷೂರತ್ ಪೈಗಂಬರ್<sup>(೨)</sup> ಹಿಜರೀ 5ರ ಶುಲ್ಬಾನ್ ತಿಂಗಳ 2ನೇ ತಾರೀಖು ಸೋಮವಾರದಂದು ಮದೀನದಿಂದ ಬನೂ

ಮುಸ್ತಲಿಖ್‌ನ ಕಡೆಗೆ ಹೊರಟರು. ಹರ್ಷ್‌ರತ್ ಮಸ್‌ಊದ್ ಬಿನ್ ಹುನ್ಯೆದ್<sup>(೧)</sup> ಮಾರ್ಗದ ಗೈಡ್ ಆಗಿದ್ದರು. ಇದರ ಬಗ್ಗೆ ಇನ್ನಷ್ಟು ವಿವರಣೆ ಹೀಗಿದೆ: ಹರ್ಷ್‌ರತ್ ಪೈಗಂಬರ್<sup>(ಸ್)</sup>ರ ಜೊತೆಗೆ ಅನೇಕ ಕಪಟವಿಶ್ವಾಸಿಗಳು ಕೂಡ ಹೊರಟಿದ್ದರು. ಅವರು ಇದಕ್ಕಿಂತ ಮುಂಚೆ ಈ ರೀತಿಯಾಗಿ ಯಾವುದೇ ಯುದ್ಧಕ್ಕಾಗಿ ಹೊರಟಿರಲಿಲ್ಲ. ಅವರ ಉದ್ದೇಶ ಯುದ್ಧ ಮಾಡುವುದಾಗಿರಲಿಲ್ಲ. ಬದಲಾಗಿ ಅವರು ಯುದ್ಧ ಸಂಪತ್ತಿಗಾಗಿ ಹೊರಟಿದ್ದರು. ಯುದ್ಧ ಜಯಿಸಿದರೆ ಯುದ್ಧ ಸಂಪತ್ತು ಲಭಿಸುವುದು ಎಂಬ ಆಸೆಯಿಂದ ಹೊರಟಿದ್ದರು.

ಸೈನ್ಯದಲ್ಲಿ ಕೇವಲ ಮೂವತ್ತು ಕುದುರೆಗಳಿದ್ದವು. ಆದರೆ ಒಂಟೆಗಳ ಸಂಖ್ಯೆ ಸ್ವಲ್ಪ ಹೆಚ್ಚಿತ್ತು. ಈ ಕುದುರೆಗಳ ಮತ್ತು ಒಂಟೆಗಳ ಮೇಲೆ ಎಲ್ಲ ಮುಸ್ಲಿಮರು ಸರದಿ ಪ್ರಕಾರ ಸವಾರರಾಗುತ್ತಿದ್ದರು. ದಾರಿಯಲ್ಲಿ ಮುಸ್ಲಿಮರು ಸತ್ಯನಿಷೇಧಿಗಳ ಒಬ್ಬ ಗೂಢಚಾರಿಯನ್ನು ಕಂಡರು. ಆತನನ್ನು ಅವರು ಹಿಡಿದು ಹರ್ಷ್‌ರತ್ ಪೈಗಂಬರ್<sup>(ಸ್)</sup>ರ ಸನ್ನಿಧಿಯಲ್ಲಿ ಹಾಜರುಪಡಿಸಿದರು. ಆತನು ನಿಜವಾಗಿಯೂ ಗೂಢಚಾರಿಯೆಂದು ತನಿಖೆಯಿಂದ ಗೊತ್ತಾದಾಗ ಸತ್ಯನಿಷೇಧಿಗಳ ಕುರಿತು ಕೆಲವು ಸ್ಥಿತಿಗತಿಗಳನ್ನು ಮತ್ತು ಇತರ ಸಂಗತಿಗಳನ್ನು ಆತನೊಡನೆ ಕೇಳಲು ಬಯಸಿದರು. ಆದರೆ ಆತನು ಅದನ್ನು ಹೇಳಲು ನಿರಾಕರಿಸಿದನು. ಆತನ ವರ್ತನೆ ಸಂಶಯಾಸ್ಪದವಾಗಿದ್ದ ಕಾರಣದಿಂದ ರೂಢಿಯಲ್ಲಿದ್ದ ಯುದ್ಧ ಕಾನೂನಿನ ಪ್ರಕಾರ ಹರ್ಷ್‌ರತ್ ಉಮರ್<sup>(೧)</sup> ಆತನನ್ನು ವಧಿಸಿದರು. ಅನಂತರ ಇಸ್ಲಾಮಿನ ಸೇನೆ ಮುಂದಕ್ಕೆ ಸಾಗಿತು.

ಬನೂ ಮುಸ್ತಲಿಖ್ ಗೋತ್ರದವರಿಗೆ ಮುಸ್ಲಿಮರ ಆಗಮನ ಮತ್ತು ಅವರ ಗೂಢಾಚಾರಿಯನ್ನು ವಧಿಸಿದ್ದ ಬಗ್ಗೆ ಸುದ್ದಿ ಲಭಿಸಿದಾಗ ಅವರು ಬಹಳ ಭಯಗೊಂಡರು. ಏಕೆಂದರೆ ಯಾವುದಾದರೂ ರೀತಿಯಲ್ಲಿ ಮದೀನದ ಮೇಲೆ ಅಚಾನಕ್ಕಾದ ದಾಳಿ ನಡೆಸಲು ಅವರು ಉದ್ದೇಶ ಹೊಂದಿದ್ದರು. ಆದರೆ ಹರ್ಷ್‌ರತ್ ಪೈಗಂಬರ್<sup>(ಸ್)</sup>ರ ಜಾಗೃತಿ ಮತ್ತು ಸೂಕ್ಷ್ಮಬುದ್ಧಿಯ ಕಾರಣದಿಂದ ಈಗ ಅವರಿಗೆ ಲಾಭದ ಬದಲಾಗಿ ನಷ್ಟವುಂಟಾಯಿತು.

ಅವರು ಬಹಳ ಭಯಗೊಂಡರು ಮತ್ತು ಅವರ ಸಹಾಯಕ್ಕಾಗಿ ಒಟ್ಟುಸೇರುತ್ತಿದ್ದ ಇತರ ಗೋತ್ರಗಳು ಕೂಡ ದೈವಿಕ ಸ್ವಾಧೀನದಿಂದ ಎಷ್ಟು ಭಯಗೊಂಡರು ಎಂದರೆ ಬೇಗನೇ ಅವರ ಜೊತೆಯನ್ನು ಬಿಟ್ಟು ತಮ್ಮ ಮನೆಗಳಿಗೆ ಹಿಂದಿರುಗಿದರು. ಆದರೆ ಬನೂ ಮುಸ್ತಲಿಖ್‌ರಿಗೆ ಖುರೈಶಿಗಳು ಮುಸ್ಲಿಮರೊಂದಿಗೆ ಶತ್ರುತ್ವವನ್ನು ಎಷ್ಟು ಉಂಟುಮಾಡಿಸಿದ್ದರು ಎಂದರೆ, ಅವರು ಯುದ್ಧ ಮಾಡುವ ಉದ್ದೇಶದಿಂದ ಹಿಂದೆ ಸರಿಯಲಿಲ್ಲ ಮತ್ತು ಪೂರ್ತಿ ಸಿದ್ಧತೆ ಯೊಂದಿಗೆ ಇಸ್ಲಾಮಿನ ಸೇನೆಯನ್ನು ಎದುರಿಸಲು ಸನ್ನದ್ಧರಾದರು.

ಹರ್ಷ್‌ರತ್ ಪೈಗಂಬರ್<sup>(ಸ್)</sup> ಮುರೈಸೀಆ ತಲುಪಿದಾಗ ಅವರಿಗಾಗಿ ಚರ್ಮದ ಡೇರೆಯನ್ನು ಹಾಕಲಾಯಿತು. ಹರ್ಷ್‌ರತ್ ಆಯಿಶ್<sup>(೧)</sup> ಅವರ ಜೊತೆಗೆ ಇದ್ದರು. ಹರ್ಷ್‌ರತ್ ಪೈಗಂಬರ್<sup>(ಸ್)</sup> ಸಹಾಬಿಯರ ಸೇನಾ ಪಂಕ್ತಿಯನ್ನು ಸರಿಪಡಿಸಿದರು. ಮುಹಾಜಿರರ ಧ್ವಜವನ್ನು ಹರ್ಷ್‌ರತ್ ಅಬೂಬಕರ್<sup>(೧)</sup>ರಿಗೆ ನೀಡಿದರು. ಹರ್ಷ್‌ರತ್ ಅಮ್ಮಾರ್ ಬಿನ್ ಯಾಸೀರ್<sup>(೧)</sup>ರಿಗೆ ಧ್ವಜ ನೀಡಲಾಗಿತ್ತು ಎಂದು ಮತ್ತೊಂದು ಹೇಳಿಕೆಯಿದೆ. ಅನ್ನಾರರ ಧ್ವಜವನ್ನು

ಹರ್ಷ್‌ರತ್ ಸಅದ್ ಬಿನ್ ಉಬಾದ್<sup>(೧)</sup>ರಿಗೆ ನೀಡಲಾಯಿತು. ಹರ್ಷ್‌ರತ್ ಪೈಗಂಬರ್<sup>(ಸ್)</sup> ಹರ್ಷ್‌ರತ್ ಉಮರ್<sup>(೧)</sup>ರೊಡನೆ ಶತ್ರುಗಳ ಮುಂದೆ ಹೀಗೆ ಘೋಷಿಸಲು ಆದೇಶ ನೀಡಿದರು: ಎಲೈ ಜನರೇ, ಅಲ್ಲಾಹನಲ್ಲದೇ ಆರಾಧನೆಗೆ ಅರ್ಹನು ಬೇರೆ ಯಾರೂ ಇಲ್ಲ. ಅವನ ಮೂಲಕ ತಮ್ಮ ಜೀವಗಳನ್ನು ಮತ್ತು ಸಂಪತ್ತುಗಳನ್ನು ಸಂರಕ್ಷಿಸಿರಿ. ಹರ್ಷ್‌ರತ್ ಉಮರ್<sup>(೧)</sup> ಹಾಗೆಯೇ ಮಾಡಿದರು. ಆದರೆ ಮುಶ್ರಿಕರು ನಿರಾಕರಿಸಿದರು. ಸ್ವಲ್ಪ ಸಮಯ ಬಿಲ್ಲುಗಾರಿಕೆ ನಡೆಯಿತು.

ಮೊತ್ತ ಮೊದಲ ಬಾಣವನ್ನು ಮುಶ್ರಿಕರ ಒಬ್ಬ ವ್ಯಕ್ತಿ ಎಸೆದನು. ಮುಸ್ಲಿಮರು ಕೂಡ ಸ್ವಲ್ಪ ಸಮಯ ಬಿಲ್ಲುಗಾರಿಕೆ ನಡೆಸಿದರು. ಅನಂತರ ದಾಳಿ ನಡೆಸಲು ಹರ್ಷ್‌ರತ್ ಪೈಗಂಬರ್<sup>(ಸ್)</sup> ಸಹಾಬಿಯರಿಗೆ ಆದೇಶ ನೀಡಿದರು. ಅವರು ಒಗ್ಗಟ್ಟಾಗಿ ದಾಳಿ ನಡೆಸಿದರು. ಮುಶ್ರಿಕರಲ್ಲಿ ಯಾರಿಗೂ ಪರಾರಿಯಾಗಲು ಸಾಧ್ಯವಾಗಲಿಲ್ಲ. ಅವರಲ್ಲಿ 10 ಜನರು ವಧಿಸಲ್ಪಟ್ಟರು. ಉಳಿದವರನ್ನು ಬಂಧಿಸಲಾಯಿತು. ಹರ್ಷ್‌ರತ್ ಪೈಗಂಬರ್<sup>(ಸ್)</sup> ಅವರ ಪುರುಷರನ್ನೂ ಮಹಿಳೆಯರನ್ನೂ ಮಕ್ಕಳನ್ನೂ ಜಾನುವಾರುಗಳನ್ನೂ ಬಂಧನಕ್ಕೊಳಪಡಿಸಿದರು.

ಹರ್ಷ್‌ರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್<sup>(೧)</sup> ಇದರ ಬಗ್ಗೆ ಹೀಗೆ ವಿವರಣೆ ನೀಡಿರುವರು: ಹರ್ಷ್‌ರತ್ ಪೈಗಂಬರ್<sup>(ಸ್)</sup> ಮುರೈಸೀಆಗೆ ತಲುಪಿದಾಗ ಡೇರೆ ಹಾಕಲು ಆದೇಶ ನೀಡಿದರು. ಸೇನಾ ಪಂಕ್ತಿಗಳನ್ನು ಸರಿಪಡಿಸಿ ಧ್ವಜಗಳನ್ನು ವಿತರಿಸಿದ ನಂತರ ಹರ್ಷ್‌ರತ್ ಪೈಗಂಬರ್<sup>(ಸ್)</sup>ರ ಆದೇಶ ಪ್ರಕಾರ ಹರ್ಷ್‌ರತ್ ಉಮರ್<sup>(೧)</sup> ಬನೂ ಮುಸ್ತಲಿಖ್ ಗೋತ್ರದಲ್ಲಿ ಹೀಗೆ ಘೋಷಣೆ ಮಾಡಿದರು: “ಈಗಲಾದರೂ ಇಸ್ಲಾಮಿನ ಶತ್ರುತ್ವದಿಂದ ಬಿಟ್ಟುನಿಂತು ಹರ್ಷ್‌ರತ್ ಪೈಗಂಬರ್<sup>(ಸ್)</sup>ರ ಅಧಿಕಾರವನ್ನು ಒಪ್ಪಿಕೊಂಡರೆ ನಿಮಗೆ ಅಭಯ ನೀಡಲಾಗುವುದು ಮತ್ತು ಮುಸ್ಲಿಮರು ಮರಳಿ ಹೋಗುವರು.” ಆದರೆ ಅವರು ಅದನ್ನು ಶಕ್ತವಾಗಿ ನಿರಾಕರಿಸಿದರು ಮತ್ತು ಯುದ್ಧಕ್ಕಾಗಿ ತಯಾರಾದರು. ಎಷ್ಟೆಂದರೆ ಈ ಯುದ್ಧದಲ್ಲಿ ಚಲಾಯಿಸಲಾದ ಮೊದಲ ಬಾಣ ಅವರ ವ್ಯಕ್ತಿಯಿಂದಲೇ ಆಗಿತ್ತು. ಹರ್ಷ್‌ರತ್ ಪೈಗಂಬರ್<sup>(ಸ್)</sup> ಅವರ ಸ್ಥಿತಿಯನ್ನು ನೋಡಿದಾಗ ಅವರು ಕೂಡ ಸಹಾಬಿಯರೊಡನೆ ಹೋರಾಡಲು ಆದೇಶ ನೀಡಿದರು. ಸ್ವಲ್ಪ ಸಮಯ ಉಭಯ ಪಕ್ಷಗಳ ನಡುವೆ ಶಕ್ತವಾದ ಬಿಲ್ಲುಗಾರಿಕೆ ನಡೆಯಿತು. ಅನಂತರ ಒಂದೇ ಸವನೆ ದಾಳಿ ನಡೆಸಲು ಹರ್ಷ್‌ರತ್ ಪೈಗಂಬರ್<sup>(ಸ್)</sup> ಸಹಾಬಿಯರಿಗೆ ಆದೇಶ ನೀಡಿದರು. ಈ ಅಚಾನಕ್ಕಾದ ಹಲ್ಲೆಯ ಕಾರಣದಿಂದ ಸತ್ಯನಿಷೇಧಿಗಳ ಹೆಜ್ಜೆ ಅಸ್ಥಿರಗೊಂಡಿತು. ಆದರೆ ಮುಸ್ಲಿಮರು ಎಷ್ಟು ಹುಶಾರಾಗಿ ಅವರನ್ನು ಸುತ್ತುವರೆದರು ಎಂದರೆ ಪೂರ್ತಿ ಕೋಮು ಸುತ್ತುವರೆಯಲ್ಪಟ್ಟು ಆಯುಧವನ್ನು ಕೆಳಗೆ ಹಾಕಲು ನಿರ್ಬಂಧಿತರಾದರು. ಕೇವಲ ಹತ್ತು ಸತ್ಯನಿಷೇಧಿಗಳ ಮತ್ತು ಒಬ್ಬ ಮುಸ್ಲಿಮನ ವಧೆಯೊಂದಿಗೆ ಒಂದು ಅಪಾಯಕಾರಿಯಾದ ಸ್ಥಿತಿಗೆ ತಲುಪಬಹುದಾಗಿದ್ದ ಯುದ್ಧ ಕೊನೆಗೊಂಡಿತು.

(ಹುರ್ಝೂರ್ ಹೇಳಿದರು:) ಇಂದು ಮುಹರ್ರಮ್ ಸಂಬಂಧವಾಗಿ ದುಆದ ಕಡೆಗೆ ಗಮನಸೆಳೆಯಲು ಬಯಸುತ್ತೇನೆ.

ಅದು ದೌರ್ಜನ್ಯ ಮತ್ತು ಬರ್ಬರತೆಯ ಕಟ್ಟಿಕಡೆಯ ಎಲ್ಲೆಯನ್ನು ದಾಟಿದ ಒಂದು ವೇದನಾಜನಕ ಘಟನೆಯಾಗಿತ್ತು. ಹರ್ಷ್‌ರತ್ ಪೈಗಂಬರ್<sup>(ಸ)</sup>ರ ಮೊಮ್ಮಗ ಮತ್ತು ಹರ್ಷ್‌ರತ್ ಪೈಗಂಬರ್<sup>(ಸ)</sup>ರ ಕುಟುಂಬದ ಜನರನ್ನು ಶಹೀದ್ ಮಾಡಲಾಗಿತ್ತು. ಆದರೆ ಮುಸ್ಲಿಮರ ದೌರ್ಭಾಗ್ಯವೇನೆಂದರೆ, ಅವರು ಅದರಿಂದ ಪಾಠ ಕಲಿಯುವುದಕ್ಕೆ ಬದಲಾಗಿ ಅಂತಹ ದೌರ್ಜನ್ಯವನ್ನು ಈಗಲೂ ನಡೆಸುತ್ತಿದ್ದಾರೆ. ಮುಹರ್ರಮ್ ತಿಂಗಳಲ್ಲಿ ಶಿಯಾ ಸುನ್ನಿ ಗಲಭೆ ಅಥವಾ ಭಯೋತ್ಪಾದಕ ಹಲ್ಲೆಗಳ ಘಟನೆಗಳು ವರ್ಧಿಸುತ್ತಿವೆ. ಉಭಯ ಪಕ್ಷಗಳಲ್ಲೂ ಜೀವಹಾನಿಗಳು ಆಗುತ್ತಿವೆ. ಅಲ್ಲಾಹನು ಈ ಗಲಭೆಯನ್ನು ಕೊನೆಗೊಳಿಸಲಿಕ್ಕಾಗಿ ತನ್ನ ವಾಗ್ದಾನಗಳ ಪ್ರಕಾರ ಮಾಡಿದ ವ್ಯವಸ್ಥೆಯನ್ನು ಸ್ವೀಕಾರ ಮಾಡಲು ಅವರು ಸಿದ್ಧರಲ್ಲ. ಈ

ಜನರಿಗೆ ತಿಳಿವು ಉಂಟಾದರೆ ಎಷ್ಟು ಚೆನ್ನ! ಹೇಗಿದ್ದರೂ ಈ ದಿನಗಳಲ್ಲಿ ದುರೂದ್ ಮಾಡಲು ಮತ್ತು ಮುಸ್ಲಿಮರ ಐಕ್ಯಕ್ಕಾಗಿ ವಿಶೇಷವಾಗಿ ದುಆಗಳನ್ನು ಮಾಡಲು ಅಹ್ಮದಿಯರು ಗಮನ ನೀಡಬೇಕು. ತಮ್ಮ ಅವಸ್ಥೆಗಳನ್ನು ಉತ್ತಮಗೊಳಿಸಲು ಮತ್ತು ಅಲ್ಲಾಹನೊಂದಿಗೆ ಸಂಬಂಧವನ್ನು ವರ್ಧಿಸಲು ಸಹ ವಿಶೇಷ ಗಮನ ನೀಡಬೇಕು. ಅಲ್ಲಾಹನು ಎಲ್ಲರಿಗೂ ಅದರ ಸೌಭಾಗ್ಯ ನೀಡಲಿ.

(ಖುತ್ಬದ ಕೊನೆಯಲ್ಲಿ ಹುರ್ಯೂರ್ ಐವರು ದಿವಂಗತರ ಬಗ್ಗೆ ಪ್ರಸ್ತಾಪಿಸಿ ಜುಮಾ ನಮಾಝ್ ನಂತರ ಅವರ ಜನಾರ್ಥು ಗ್ರಾಯಿಬ್ ನಿರ್ವಹಿಸುವುದಾಗಿ ಹೇಳಿದರು.)

\*\*\*

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّهُ  
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ  
يَذْكُرْكُمْ وَاذْعَبُوا يَسْتَجِبْ لَكُمْ وَلَذِكْرُ اللَّهِ أَكْبَرُ .

**Friday Sermon delivered by Hadrath Khaleefatul Masih Al Khamis<sup>(atba)</sup>**

**At, 'Masjid Mubarak', Islamabad, Tilford, UK. On 12-07-2024**

**Summarized by Majlis Ansarullah Bharat**

**Kannada Translation:** Moulavi Inamullah for Kannada Desk, Qadian

**Reviewed by:** M.P Ibrahim | **Layout:** Basheer K.P. Manjeshwar

**Published By:** Kannada Isha'at Team for Nazarath Nashr-O-Isha'ath, Qadian

**Email:** [khutuba.kannada@gmail.com](mailto:khutuba.kannada@gmail.com)

**You can find all the Sermons archived at:** [www.alislam.org/friday-sermon](http://www.alislam.org/friday-sermon)